

बीड जिल्हा कारागृह येथे कैद्यासाठी
अतिरिक्त बराकी बांधण्यास प्रशासकीय
मान्यता देणेबाबत.

**महाराष्ट्र शासन
गृह विभाग**

शासन निर्णय क्रमांक- बांधका-२००२/प्र.क्र.१०९/पीआरएस-२.

मंत्रालय, मुंबई-४०० ०३२. दिनांक :- २९ नोव्हेंबर, २००२.

पहा:- १) कारागृह महानिरीक्षक, महाराष्ट्र राज्य, पुणे यांचे पत्र क्रमांक-
बीएलडी/१८९४/कक्ष-३, दिनांक ३१.५.२००२.

२) वित्त विभाग, शासन निर्णय, क्र.विअप्र-१०००/प्र.क्र.४६/२००१/
विनियम, दिनांक ११.७.२००१.

शासन निर्णय:- बीड जिल्हा कारागृह येथे कैद्यासाठी अतिरिक्त बराकी बांधण्याकरिता येणाऱ्या रु.१५,१०,३५५/- च्या खर्चाच्या अंदाजपत्रकास व बांधकामाच्या नकाशास प्रशासकीय मान्यता मंजूर करावी अशी कारागृह महानिरीक्षक, महाराष्ट्र राज्य, पुणे यांनी शासनास विनंती केली आहे. तसेच खर्चाच्या अंदाजपत्रकास व बांधकामाच्या नकाशास अधीक्षक अभियंता व कार्यकारी अभियंता सार्वजनिक बांधकाम विभाग मंडळ बीड यांनी मंजूरी दिली असून सदर प्रस्तावास प्रशासकीय मान्यता द्यावी अशी शासनास विनंती केली आहे.

२. कारागृह महानिरीक्षक, महाराष्ट्र राज्य पुणे यांनी शासनाच्या असे निदर्शनास आणले आहे की, बीड जिल्हा कारागृहामध्ये कैद्यांना क्षमतेपेक्षा दुप्पटीने/तिप्पटीने ठेवावे लागते. त्यामुळे त्यांच्यात अनेक वेळा भांडण तंटे होतात तसेच त्यांच्या आरोग्यावरही त्याचा परिणाम होतो. या सर्व बाबींचा विचार करून सदर प्रस्तावास प्रशासकीय मान्यता मंजूर करावी अशी विनंती केली आहे.

३. बीड जिल्हा कारागृह येथे कैद्यासाठी अतिरिक्त बराकी बांधणे याबाबतचा कारागृह महानिरीक्षक पुणे यांनी शासनास सादर केलेला प्रस्ताव हा रु. १५,१०,३५५/- इतक्या खर्चाच्या असून तो वित्तीय अधिकाराच्या मर्यादेत आहे. त्यामुळे यास वित्तीय अधिकार नियम पुस्तिका १९७८ भाग पहिला उप विभाग पाच महाराष्ट्र सार्वजनिक बांधकाम नियमपुस्तिका अंतर्गत विवरणपत्रातील अ.क्र.१, परिच्छेद क्र.१३४, रकाना क्र. ५ व ६ मध्ये नमूद केलेल्या अटीच्या अधीन राहून तसेच वित्त विभाग, शासन निर्णय क्रमांक- विअप्र- १०००/ प्र.क्र.४६/२००१/विनियम दिनांक ११.७.२००१ अन्वये मंत्रालयीन प्रशासकीय विभागाना प्रदान करण्यात आलेल्या वित्तीय अधिकाराचा वापर करून बीड जिल्हा कारागृह येथे कैद्यांना ठेवण्यासाठी अतिरिक्त बराकी बांधण्यासाठी येणाऱ्या खर्चाच्या अंदाजपत्रकास व बांधकामाच्या नकाशास अशा रु. १५,१०,३५५/- (पंधरा लक्ष दहा हजार तीनशे पंचावन्न फक्त) च्या प्रस्तावास खालील अटीच्या आधारे शासन या आदेशाद्वारे प्रशासकीय मान्यता देत आहे.

- १) प्रस्तावित कामाच्या खर्चाची तरतूद अर्थसंकल्पात झाल्याशिवाय कामास सुरुवात करू नये.
- २) यापूर्वी प्रशासकीय मान्यता दिलेली कामे प्रथम पूर्ण करण्यात यावीत व नंतरच या कामास सुरुवात करावी.
- ३) सदरचे काम मंजूर अनुदानातूनच पूर्ण करण्यात यावे. यास अतिरिक्त अनुदान मंजूर करण्यात येणार नाही.

४. यासाठी होणारा खर्च "मुख्य लेखाशिर्ष ४०५९ सार्वजनिक बांधकामावरील भांडवली खर्च-०१ बांधकाम, पंचवार्षिक योजनांतर्गत योजना (००)(१०) तुरुंग, (४०५९०११७)" मागणी क्रमांक-एच-८ या लेखाशिर्षाखाली खर्ची टाकण्यात यावा.

५. हा शासन निर्णय सार्वजनिक बांधकाम विभाग व नियोजन विभाग अनौपचारिक संदर्भ क्र. २५२२/का.१४११, दिनांक ७.१०.२००२ च्या सम्मतीने व वित्त विभागाच्या दिनांक ११.७.२००१ च्या शासन निर्णयाद्वारे मंत्रालयीन प्रशासकीय विभागांना प्रदान केलेल्या वित्तिय अधिकाराच्या वापर करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



(र. ना. माळी)

कार्यासन अधिकारी, महाराष्ट्र शासन, गृह विभाग.

प्रति,

कारागृह महानिरीक्षक, महाराष्ट्र राज्य, पुणे.

कारागृह उपमहानिरीक्षक (मुख्यालय), महाराष्ट्र राज्य, पुणे.

कारागृह उपमहानिरीक्षक, मध्य विभाग, औरंगाबाद.

अधिक्षक, जिल्हा कारागृह, बीड.

महालेखापाल, महाराष्ट्र-१ (लेखा व अनुज्ञेयता) (लेखा परीक्षा) मुंबई.

महालेखापाल, महाराष्ट्र-२ (लेखा व अनुज्ञेयता) (लेखा परीक्षा) नागपूर.

जिल्हा कोषागार अधिकारी, बीड.

वित्त विभाग (व्यय-८) मंत्रालय, मुंबई.

नियोजन विभाग (कार्यासन-१४११) मंत्रालय, मुंबई.

सार्वजनिक बांधकाम विभाग (इमा-२) मंत्रालय, मुंबई.

कार्यकारी अभियंता सार्वजनिक बांधकाम विभाग, बीड.

अवर सचिव, गृह विभाग, बीड-१, मंत्रालय, मुंबई.

निवडनस्ती- पीआरएस-२.